



# ACTA

**Expediente núm.:**

PLN/2018/15

**Órgano colexiado:**

O Pleno

## DATOS DE DESENVOLVEMENTO DA SESIÓN

**Tipo Convocatoria**

Ordinaria

**Data**

13 de decembro de 2018

**Duración**

Desde as 20:40 ata as 21:27 horas

**Lugar**

Salón de Plenos do Concello de A Estrada

**Presidida por**

JOSÉ CARLOS LÓPEZ CAMPOS

**Secretario**

LUCIA ARTIME ALONSO

## ASISTENCIA Á SESIÓN

**DNI**

**Nome e Apellidos**

**Asiste**

[REDACTED]

ALBERTO MANUEL BLANCO CARRACEDO

SÍ

[REDACTED]

AMALIA GOLDAR CORA

SÍ

[REDACTED]

ANA MARIA ASOREY BREA

SÍ

[REDACTED]

BELÉN LOUZAO VIEITES

SÍ

[REDACTED]

CARMEN GÓMEZ OTERO

SÍ

[REDACTED]

EDUARDO JOSE DAVILA RODRIGUEZ

SÍ

[REDACTED]

JOSE CARLOS LOPEZ CAMPOS

SÍ

[REDACTED]

JOSÉ ISMAEL PENA VILLAMOR

SÍ

[REDACTED]

JUAN MANUEL CONSTENLA CARBON

SÍ

[REDACTED]

LUCIA SEOANE ROSENDE

SÍ

[REDACTED]

LUIS RENDO ARAUJO

SÍ

[REDACTED]

MANUEL FERNANDEZ CERDEIRA

SÍ

[REDACTED]

MARIA DEL MAR BLANCO CASAS

SÍ

[REDACTED]

MARIA MONTESERRAT MACEIRAS VICENTE

SÍ

**Concello da Estrada**

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

JOSE CARLOS LOPEZ CAMPOS (1 para 2)  
ALCALDE  
Data de Sinatura: 14/01/2019  
HASH: 635a3c28dccc0d4afab6b15c3ae19672



LUCIA ARTIME ALONSO (2 de 2)  
SECRETARIA  
Fecha Firma: 14/01/2019  
HASH: d08a2fac7f6accfb9ec43b7d9f9c86



**ACTA DO PLENO**

Número: 2018-0017 Data: 14/01/2019



Cod. Validación: 4RKK3HDMXZXD7ZM9AS6AXXY05 | Corrección: http://aestrada.sedelectronica.gal/  
Documento asinado electronicamente desde a plataforma xestiona esPublico | Páxina 1 a 18



	MARÍA ÁNGELES PAIS CARBIA	SÍ
	MIGUEL ÓSCAR RANCAÑO BRAÑANOVA	SÍ
	M <sup>a</sup> DEL CARMEN DURÁN LEA	SÍ
	NEMESIO REY PAZOS	SÍ
	ROMAN SUÁREZ PORTO	NON
	SILVIA NEIRA IGLESIAS	SÍ
	XOSE MAGARIÑOS MACEIRAS	SÍ
	ÓSCAR ALEJANDRO DURÁN BARROS	SÍ

Unha vez verificada pola secretaria a válida constitución do órgano, o presidente abre a sesión, polo que se procede á deliberación sobre os asuntos incluídos na orde do día

#### A) PARTE RESOLUTIVA

#### APROBACIÓN, SE PROCEDE, DA ACTA CORRESPONDENTE Á SESIÓN EXTRAORDINARIA CELEBRADA O 20 DE NOVEMBRO DE 2018

**Favorable**

**Tipo de votación:** Unanimidade/Asentimento

Dado conta do borrador da acta correspondente á sesión extraordinaria celebrada o día 20 de novembro 2018, esta é aprobada por unanimidade, ordenándose polo Sr. Presidente a súa transcripción ao Libro de Actas segundo o disposto no artigo 110.2 do ROF.

#### Expediente 5014/2018. DITAME DA COMISIÓN INFORMATIVA DE CULTURA E DEPORTES EN RELACIÓN Á NECESIDADE DE QUE A XUNTA DE GALICIA ELABORE UN PLAN INTEGRAL DE VALORIZACIÓN DA PONTE DE PONTEVEA

**Favorable**

**Tipo de votación:** Unanimidade/Asentimento

Por tratarse dun asunto derivado dunha moción presentada polo grupo político municipal do BNG, concédese a palabra ao seu voceiro, **D. Xosé Magariños**, o cal pasa a expoñer a dita moción e que se transcribe literalmente de seguido:

*“A ponte de Pontevea está situada entre os concellos de Teo, na parroquia de Reis, lugar de Pontevea, e A Estrada, na parroquia de Couso, lugar do mesmo nome. Nos dous concellos existe unha forte identificación popular coa ponte de Pontevea, figurando mesmo no noso escudo de ambos os dous concellos.*

*Descoñécese con exactitude a data de construción da ponte. Probabelmente sexa do século XV modificando ou substituíndo outra anterior, algunhas teorías defenden que é romana, aínda que non se coñecen datos que o confirmen.*

#### Concello da Estrada

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

ACTA DO PLENO  
Número: 2018-0017 Data: 14/01/2019



Cod. Validación: 4RK3HDMMZXDZM9A56AXXYG5 | Corrección: http://aeestrada.sedelectronica.gal/  
Documento asinado electronicamente desde a plataforma xestiona esPublico | Páxina 2 a 18



Os primeiros documentos coñecidos que falan dela datan do século XVI e serviu de camiño de paso entre o concello da Estrada e Teo en dirección a Santiago de Compostela. Actualmente a ponte está cortada ao paso dos vehículos.

Sufriu outra restauración no ano 1995. A última acometeuse no ano 2010, e foi a primeira vez que contou con asesoramento e seguimento arqueolóxico, no que se repararon os problemas estruturais, pecháronse as fendas e retiraron o asfalto, quedando outra vez á vista os lastros que había debaixo. Con todo precisaríase unha limpeza nos piares e unha posta en valor, tanto do ben coma do seu entorno, así como unha referencia do seu valor histórico e artístico.

En novembro de 2017a ponte de Pontevea foi declarada BIC (Ben de Interese Cultural), mais a pesar desta protección oficial, a día de hoxe, nove meses após a súa aprobación, nin Xunta nin os concello da Estrada e Teo puxeron maior interese na ponte como na súa contorna, a pesar dos anuncios feitos. De feito, o pasado mes de marzo o alcalde da Estrada anunciaba en pleno a presentación dunha serie de solicitudes para a posta en valor do ben patrimonial declarado BIC como para a sinalización de roteiros entre Pontevea e o couto de Sinde.

Desde o BNG manifestamos a necesidade de protexer e conservar de xeito especial a ponte de Pontevea, así como potenciar a súa contorna cun Plan Integral de Valorización que sirva para coidar e poñer en valor o noso patrimonio, tanto o arquitectónico como o natural.

Por todo isto, o grupo municipal do BNG presenta para a súa aprobación a seguinte moción co seguinte punto de Acordo:

*Instar ao goberno da Xunta de Galiza a que elabore un Plan Integral de Valorización da ponte de Pontevea e a súa contorna en colaboración cos concellos da Estrada e de Teo, dotándoo do orzamento necesario para a súa execución.*

Pide a palabra a voceira do PSdeG-PSOE, **Dna. Belén Louzao**, para transmitir o apoio do seu grupo a esta moción, por considerar que todo aquilo que ten valor cultural para o noso concello débese de conservar por ser parte da nosa historia e, por ende, é necesario traballar para a súa posta en valor. Así mesmo, di que é necesario urxir para que este BIC sexa restaurado, xa que o seu estado non é óptimo, considerando que a Xunta de Galicia debería de facer unha valoración do estado da ponte para o seu arranxo.

Intervén a voceira de Móvete, **Dna. Mar Blanco**, manifestando estar a favor da moción que se trata, considerando que dende o noso Concello debemos de colaborar un pouco máis coa Asociación Entre as Pontes para mellorar a contorna da ponte de Pontevea.

Procédese a continuación á votación deste asunto, adoptándose, por unanimidade, o seguinte **ACORDO**:

Vista a moción presentada con data 09/09/2018 (2018-E-RCIC-3) polo grupo político municipal do BNG, en relación á necesidade de que o goberno da Xunta de Galicia elabore un Plan Integral de Valorización da ponte de Pontevea, en colaboración cos Concellos de Teo e A Estrada.

Visto o ditame adoptado pola Comisión Informativa de Cultura e Deportes, en sesión celebrada o 12/11/2018.

E, ao abeiro do debatido nesta sesión, **ACORDAMOS**:

Instar ao goberno da Xunta de Galicia a que elabore un Plan Integral de Valorización da ponte de Pontevea e a súa contorna, en colaboración cos Concellos de Teo e A Estrada, dotándoo orzamento necesaria para a súa execución.

## Concello da Estrada

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

ACTA DO PLENO  
Número: 2018-0017 Data: 14/01/2019



Cod. Validación: 4RKK3HDMMZDY7M9AS6AXXYQ5 | Corrección: <http://aestrada.sedelectronica.gal/>  
Documento asinado electronicamente desde a plataforma xestiona espPublico | Páxina 3 a 18



## **EXP. 5604/2018. DITAME DA COMISIÓN INFORMATIVA DE RURAL E MEDIO AMBIENTE EN RELACIÓN Á PROTECCIÓN DOS CABALOS SALVAXES DE SABUCEDO E Á FESTA "RAPA DAS BESTAS" ANTE A CONSTRUCCIÓN DO PARQUE EÓLICO "PICO TOURIÑÁN"**

**Favorable**      **Tipo de votación:** Unanimidade/Asentimento

Por tratarse dun asunto derivado dunha moción presentada polo grupo político municipal de MÓVETE, concédese a palabra a súa voceira, **Dña. Mar Blanco**, o cal pasa a expoñer a dita moción e que se transcribe literalmente de seguido:

*"Con data 30 de agosto publícase no DOGA Núm. 165 de 30 de agosto de 2018 a RESOLUCIÓN de 26 de xullo de 2018, da Dirección Xeral de Enerxía e Minas, pola que se autoriza o cambio de titularidad e outórganse as autorizacións administrativas previa e de construción do parque eólico Pico Touriñán, emplazado nos concellos da Estrada, Cerdedo e Campo Lameiro e promovido pola sociedade Enel Green Power España, S.L. (expediente IN661A 2010/3-4).*

*Consultado o Estudo de Impacto Ambiental redactado pola consultora Eysa obsérvase a completa falta de referencia aos cabalos salvaxes que habitan nos montes nos que se proxectou o parque eólico. Únicamente faise referencia ao impacto turístico que pode causar a instalación do parque eólico sobre a organización de Rapa das Bestas de Sabucedo. En ningún momento valórase o impacto sobre a poboación de cabalos salvaxes que concorre á citada Rapa das Bestas nin sobre a súa hábitat. Únicamente expónse que na fase de funcionamento os aeroxeneradores non deberían afectar á vida dos animais no monte, pero sen sustento técnico nin científico para afirmalo.*

*A importancia desta poboación de cabalos radica no valor cultural e turístico do seu sistema de manexo tradicional, por medio de Rapa das Bestas, pero tamén no seu valor papel ecolóxico, modelando hábitats de interese comunitario como os brezales e como presa principal do lobo. Así mesmo debe ser considerada a súa importancia para reducir a biomasa forestal e polo tanto o risco de incendios.*

*Os cabalos salvaxes de Sabucedo habitan nun conxunto montañoso de elevacións entre os 400 e os 800 m situados entre os ríos Umia ao norte e Lézec ao sur. Na parte central elévanse os Montes de Montouto con altitudes máximas entre os 600 e 700 m, e ao oeste, o monte máis destacado do conxunto, que é o Cádavo, con 804 m. Este macizo está rodeado de numerosos lugares pertencentes a distintas parroquias dos concellos da Estrada, Cerdedo, Campolameiro e Cuntis. A zona que por regra xeral ocupan os cabalos abarca unha superficie de 3.000 ha.*

*O censo actual de cabalos salvaxes nestes montes estimouse en 250 animais, poñéndose de manifesto unha notable merma na poboación nos últimos anos. Para esta estimación, o equipo da Universidade da Coruña que participa no GOI realizou prospeccións mensuais na área de estudo, entre marzo e setembro de 2018, identificando as distintas manadas pola súa garración (o macho) e realizando sucesivos conteos do tamaño de cada manada ao longo do ano.*

*A poboación de cabalos de Sabucedo repártese en 11-12 manadas, cuxa cohesión pode diminuír no inverno cando algunhas son observadas disgregadas en grupos máis pequenos. Os cabalos ocupan determinadas porcións xeográficas do espazo coñecidas como áreas de campeo, as cales establecen de forma que poidan dispoñer dos distintos recursos necesarios para a súa supervivencia (Boyd e Keiper 2005), por exemplo alimento, auga, refuxio, zonas aireadas onde protexerse de insectos. Dentro destas a localización dos mananciais onde beber parece ser fundamental para a disposición do área de campeo. Así mesmo na área de campeo poden defenderse da súa depredador natural que é o lobo. Para a determinación das áreas de campeo das manadas, o equipo da Universidade da Coruña que participa no GOI, en colaboración coa Asociación Rapa das Bestas de Sabucedo, equipou 11 equas con colares GPS*

### **Concello da Estrada**

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

**ACTA DO PLENO**  
Número: 2018-0017    Data: 14/01/2019



Cod. Validación: 4FRK3HDMXZD7ZM9AS6AXXY05 | Corrección: <http://aestrada.sedelectronica.gal/>  
Documento asinado electronicamente desde a plataforma xestiona esPublico | Páxina 4 a 18



que transmite a posición do animal cunha frecuencia dunha hora. As localizacións analízanse mediante un Sistema de Información Xeográfica con ArcGis. Calculáronse as áreas de campeo mediante o método de mínimos polígonos convexos (MPC) (Powell 2000).

Na zona existe unha conflictividade social patente debida á invasión ocasional de leiras por parte dos cabalos salvaxes e pola súa presenza, tamén ocasional en vías de comunicación. Estes problemas chegaron en casos extremos a dar lugar a matanzas dos cabalos por parte dalgúns veciños. Este efecto está agudizado polo feito de que as mellores zonas que ocupaban os cabalos foron convertidas a pastizales cuxo uso inicialmente restrinxíuse ás vacas, non estando permitido o acceso dos cabalos. Prevese que esta problemática intensifíquese se se causan desprazamentos das áreas de campeo cara ás zonas máis baixas do monte. Así mesmo unha gran porcentaxe de potros morren depredados polos lobos. A inestabilidade das manadas púxose de manifesto como un dos factores que pode aumentar a probabilidade de depredación (Lagos 2013).

*Afeccións previstas.*

Tanto durante a fase de construción como de funcionamento o parque eólico ocupará unha importante porción do área de campeo de polo menos cinco manadas de cabalos, sen ter en conta as pistas de acceso. Isto supón privalos de parte dos seus recursos: hábitats onde alimentarse, manantiales onde beber, altos onde protexerse de insectos.

Os datos solicitados ata a data indican que a instalación do Parque Eólico afectaría ás áreas de campeo de polo menos catro manadas que poden sumar uns 90 cabalos adultos.

*As principais afeccións que se consideran na fase de funcionamento son:*

*As instalacións alteran a dinámica dos manantiales que utilizan os cabalos, podendo provocar cambios nas áreas de campeo.*

*A localización dos eólicos ocupará zonas altas, recurso imprescindible para airearse e protexerse de insectos no verán, o que pode provocar desprazamentos das manadas e inestabilidade das mesmas.*

*A ocupación permanente de zonas de alimentación pode provocar así mesmo desprazamentos das manadas e inestabilidade das mesmas.*

*As pistas aumentarán a accesibilidade de vehículos á zona, o que xerará molestias aos cabalos e ata se poden dar atropellos.*

*As principais afeccións que se consideran na fase de construción son:*

*Ocupación dunha considerable proporción das áreas de campeo de 5 manadas de cabalos: alteración de zonas de alimentación, de manantiales, ocupación de zonas onde protexerse de insectos. Isto ocasionará inestabilidade nas manadas e desprazamentos das áreas de campeo cara ás zonas máis baixas do monte, podendo aumentar a conflictividade social.*

*Por todo isto, o Grupo Municipal de Móvete do Concello da Estrada, presenta para a súa consideración e aceptación polo Pleno Municipal os seguintes ACORDOS:*

*1. Instar á Consellería de economía, emprego e industria para que obrigue á empresa promotora do parque eólico a adaptar un conxunto de medidas correctoras para minimizar o impacto causado polo proxecto de Parque Eólico Pico Touriñán (expediente IN661A 2010/3-4) ás circunstancias específicas que supón a presenza dos animais pertencentes á Asociación Rapa das Bestas de Sabucedo, así como, á realización no seu entorno da festa de interese turístico internacional Rapa das Bestas de Sabucedo ou subsidiariamente deixalo sen efecto.*

*Para minimizar as afeccións previstas propóñense as seguintes medidas, que deberán ser abordadas pola empresa promotora do parque eólico:*

- 1. Pechaduras perimetrales naquelas zonas onde se prevé que os animais incrementen os seus movementos cara ás mesmas.*
- 2. Pasos canadienses nas pistas de acceso.*
- 3. Señalización específica de cabalos na vía e máximos de velocidade acordados coa presenza destes équidos nas pistas.*
- 4. Garantir o mantemento das dinámicas hidrológicas de manantiales e fontes.*

## Concello da Estrada

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

ACTA DO PLENO

Número: 2018-0017 Data: 14/01/2019



Cod. Validación: 4RKR3-HMIMZXD7ZM9AS6XXYQ5 | Corrección: http://estrada.sedelectronica.gal  
Documento asinado electronicamente desde a plataforma xestiona esPublico | Páxina 5 a 18



5. *Incluír no Plan de Vixilancia Ambiental o deseño dun procedemento que permita estimar os desprazamentos das áreas de campeo que provocou o parque eólico e as zonas onde aumentaron os casos de invasións de leiras ou de acceso ás estradas. É dicir, seguimientos das manadas para avaliar os movementos provocados polos cabalos e aquelas zonas onde é necesario reforzar pechaduras.*”

Pide a palabra o Concelleiro delegado de Rural e Medio Ambiente, **D. Juan M. Constenla Carbón**, para lembrar que na previa Comisión Informativa de Rural e Medio Ambiente celebrada o pasado 12 de novembro, ditaminouse, despois de deliberación, instar á Consellería de Economía, Emprego e Industria para que na redacción do proxecto do Parque Eólico Pico Touriñán e que afecta á zona de pastoreo dos cabalos da Rapa das Bestas, adopte as medidas correctoras axeitadas para minimizar os eventuais danos que puidese sufrir a cabana, tendo en consideración as inxedanzas esgrimidas pola Asociación da Rapa das Bestas por mor do seu mellor coñecemento das circunstancias e características do evento.

A voceira do partido socialista, **Dna. Belén Louzao**, manifesta o seu apoio á Asociación Rapa das Bestas de Sabucedo nas súas reivindicacións, así como para mostrar a súa conformidade co ditame adoptado pola Comisión Informativa.

O **Sr. Xosé Magariños**, voceiro do BNG, trasla o seu apoio ao ditame acadado entre todos os membros que forman a Comisión Informativa de Rural e Medio Ambiente, aínda que debeuse actuar un pouco antes, é dicir, cando o proxecto do parque eólico estaba no período de alegacións, xa que ningún dos grupos políticos presentes nesta sesión se lembraron de elaborar unha moción conxunta, sen embargo espera que agora se estea a tempo de emendar dito faio.

Non habendo máis intervención, procédese á votación deste asunto, adoptándose, por unanimidade, o seguinte **ACORDO**:

Vista a moción presentada con data 08/10/2018 (2018-E-RCIR-4) polo grupo político municipal de MÓVETE, en relación á necesidade da adopción dun conxunto de medidas correctoras para protexer os cabalos salvaxes de Sabucedo e a festa de interese turístico internacional “Rapa das Bestas”, ante a construción do parque eólico “Pico Touriñán”.

Visto o ditame adoptado pola Comisión Informativa de Rural e Medio Ambiente, en sesión celebrada o 12/11/2018.

E, ao abeiro do debatido nesta sesión, **ACORDAMOS**:

Instar á Consellería de Economía, Emprego e Industria para que, na redacción do proxecto do Parque Eólico Pico Touriñán e que afecta á zona de pastoreo dos cabalos da Rapa das Bestas, adopte as medidas correctoras axeitadas para minimizar os eventuais danos que puidese sufrir a cabana, tendo en consideración as inxedanzas esgrimidas pola Asociación da Rapa das Bestas por mor do seu mellor coñecemento das circunstancias e características do evento.

**EXP. 5482/2018. DITAME DA COMISIÓN INFORMATIVA DE RURAL E MEDIO AMBIENTE EN RELACIÓN AO INTERESE DESTE CONCELLO A ACOLLERSE AOS PLANS “MÓVESE” E “DEPOREMSE” DA DEPUTACIÓN PROVINCIAL DE PONTEVEDRA AOS EFECTOS DE EXECUTAR VARIAS ACTUACIÓNS.**

**Favorable**

**Tipo de votación:** Unanimidade/Asentimento

**Concello da Estrada**

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

**ACTA DO PLENO**  
Número: 2018-0017 Data: 14/01/2019



Cod. Validación: 4RKK3HDMZXDZM9A56AXXQ51 | Corrección: <http://aestrada.secelectronica.gal>  
Documento asinado electronicamente desde a plataforma xestiona esPublico | Páxina 6 a 18



Por tratarse dun asunto derivado dunha moción presentada polo grupo político municipal do BNG, concédese a palabra ao seu voceiro, **D. Xosé Magariños**, o cal pasa a expoñer a dita moción e que se transcribe literalmente de seguido:

*“Os galegos e galegas temos un xeito particular de habitar o territorio que se caracteriza polo espallamento territorial. A estrada conta con centos de núcleos de rurais repartidos entre 51 parroquias, interconectadas por innumerábeis quilómetros de estradas, tanto de titularidade municipal, provincial, autonómica e estatal. No caso das dúas primeiras adoitan ser estradas estreitas, sen beiravías e sen beirarrúas, pola que transitan a diario a pé os nosos veciños e veciñas, tendo que compartir estas estreitas estradas con vehículos de todo tipo, desde coches a camións de grande tonelaxe, como por exemplo na estrada EP-8401 (Portela-Souto de Veá), pola que transitan diariamente centos de camións para evitar as abusivas peaxes da AP-9.*

*As características das nosas estradas (sen beiravías, beirarrúas, etc), o uso exhaustivo que facemos dos vehículos e o espallamento poboacional, fai que a convivencia entre peóns e vehículos non sexa doada, poñendo en grave risco a vida das persoas.*

*Neste sentido o concello da Estrada ten a responsabilidade de mellorar a seguranza e a calidade de vida dos veciños e veciñas. Reducir a velocidade é clave para reducir a sinistralidade especialmente en puntos conflictivos detectados polos propios veciños e veciñas e seguramente dos que é coñecedor o propio goberno municipal.*

*A Deputación de Pontevedra, concienciada sobre a necesidade de aumentar a seguranza viaria en toda a rede de estradas de titularidade provincial, puxo en marcha o Plan MOVESE (Mobilidade e Velocidade Segura), e o Plan DepoRemse para actuacións en estradas de titularidade municipal, que pretende mellorar a mobilidade con actuacións financiadas ao 100% pola institución provincial, con especial fincapé na protección dos colectivos máis vulnerables: peóns, ciclistas e persoas con mobilidade reducida.*

*As actuacións da Deputación centraranse no calzado do tráfico, pois unha redución efectiva da velocidade implica tamén unha diminución drástica do número de accidentes, implantando zonas 30, pasos de peóns sobreelevados e redutores físicos de velocidade de vehículos naqueles tramos das vías que os concellos consideren oportuno.*

*Por todo isto, o grupo municipal do BNG presenta para a súa aprobación a seguinte moción co seguinte punto de acordo:*

*1º.- O Concello da Estrada acóllese ao Plan MÓVESE da Deputación de Pontevedra e solicita actuacións nas seguintes estradas:*

- EP-8401, lugar de Ramiráns, punto quilométrico 3 e 4 (Santo André de Veá).*
- EP-7001, lugar de Rial, Guimarei. Punto quilométrico 1.8 aproximadamente. Refuxio escolar.*

*2º.- O Concello da Estrada acóllese ao Plan DepoRemse da Deputación de Pontevedra e solicita actuacións nas seguintes estradas:*

- Estrada entre a Fonte da Torre e o recinto municipal no lugar da Torre.”*

Continúa o Sr. Magariños lembrando que a parte dispositiva da moción (anteriormente transcrita) foi modificada na Comisión Informativa de Rural e Medio Ambiente na que foi tratada despois da súa deliberación, de xeito que se sumaban máis estradas en cada Plan, sen embargo, no ditame que se inclúe no expediente no reflicte ditos cambios acordados.

O **Sr. Alcalde** pasa a comprobar a redacción do nomeado ditame, o cal recolle textualmente:

*“- O Concello de A Estrada acóllese ao Plan “Móvese” da Deputación de Pontevedra e solicitar actuacións nas seguintes estradas:*

- EP-8401, lugar de Ramiráns, punto quilométrico 3 e 4 (Santo André de Veá).*

## Concello da Estrada

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

**ACTA DO PLENO**  
Número: 2018-0017 Data: 14/01/2019



Cod. Validación: 4RKK3HDMZKXDZM9A56A56XXYQ5 | Corrección: http://aestrada.sedelectronica.gal  
Documento asinado electronicamente desde a plataforma xestiona esPublico | Páxina 7 a 16



- EP-7001, lugar de Rial, Guimarei. Punto quilométrico 1.8 aproximadamente. Refuxio escolar.

- O Concello de A Estrada acóllese ao Plan “DepoRemse” da Deputación de Pontevedra e solicitar actuacións nas seguintes estradas:

- Estrada entre a Fonte da Torre e o recinto municipal no lugar da Torre.”

Di o **Sr. Xosé Magariños** que esa proposta era a que se recollía na moción, reiterando que no debate da Comisión Informativa se chegou a un acordo de incluír algunhas estradas e camiños máis.

Intervén o Concelleiro delegado de Rural e Medio Ambiente, **D. Juan M. Constenla**, aclarando que non era que se incluían máis puntos, senón que xa estaban contemplados para incluír no Plan “DepoRemse” outras actuacións a facer pola Deputación de Pontevedra en Santa Cristina de Veá, na estrada de Ouzande á Somoza, outra preto do colexio de Veá, etc., polo que tan só é mandar estes que se propoñen a modo de engadido a aqueles xa proxectados.

A **Sra. Belén Louzao** lembra que se falou de incluír un punto máis e, incluso, falouse dunha moción tratada nunha pasada sesión plenaria sobre a solicitude de incluír no primeiro Plan que se fixera pola Deputación dun paso de peóns en Moreira e en Ouzande, e o de Moreira non se incluira; polo que, se quedara en facer unha relación das actuacións necesaria para engadir ao nomeado Plan.

Polo anterior, di que non sabe cal vai a ser o acordo que se adoptará neste punto, xa que o ditame non recolle o realmente consensuado, ou ben aprobar, a posteriori, unha relación de camiños ou estradas obxecto de melloras para que sexan incluídas nos correspondentes Plans; ou ben, deixar este asunto sobre a mesma para a súa corrección

O **Sr. Alcalde** responde que o que se vai a acordar é o recollido no ditame, salvo que se queira incluír algún punto a maiores.

O **Sr. Juan M. Constenla** observa que na acta da Comisión Informativa recóllese na transcripción das intervencións a inclusión doutras actuacións, sen embargo na parte dispositiva do ditame non se recolleu.

O **Sr. Alcalde** propón que se pode votar o recollido no ditame que se somete a este Pleno e, con posterioridade, facer unha addenda ou unha relación de actuacións para incluír nos Plans a maiores das que figuran no devandito ditame e que se enviará como anexo ao acordo que se adopte nesta sesión plenaria.

O **Sr. Xosé Magariños** está de acordo con esta última opción.

Finalmente, coa condición de aprobar por Decreto da Alcaldía unha relación anexa a este acordo que contemple outras actuacións para incluír nos Plans “Móvese” e “DepoRemse”, sómete o ditame a votación, adoptándose, por unanimidade, o seguinte **ACORDO**:

Vista a moción presentada con data 08/10/2018 (2018-E-RCIO-6) polo grupo político municipal do BNG, en relación á necesidade da posta en marcha dun plan de mobilidade nas estradas do noso concello.

Visto o ditame adoptado pola Comisión Informativa de Rural e Medio Ambiente, en sesión celebrada o 12/11/2018.

## Concello da Estrada

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

ACTA DO PLENO  
Número: 2018-0017 Data: 14/01/2019



Cod. Verificación: 4R43HD4MZYD7ZMEAS6AXYQ5 | Corrección: <http://aestrada.sedelectronica.gal/>  
Documento asinado electronicamente desde a plataforma xestione esPublico | Páxina 8 a 18





E, ao abeiro do debatido nesta sesión, **ACORDAMOS:**

**Primeiro.-** Acollese ao Plan “Móvese” da Deputación de Pontevedra e solicitar actuacións nas seguintes estradas:

- EP-8401, lugar de Ramirás, punto quilométrico 3 e 4 (Santo André de Veá).
- EP-7001, lugar de Rial, Guimarei. Punto quilométrico 1.8 aproximadamente. Refuxio escolar.

**Segundo.-** Acollese e ao Plan “DepoRemse” da Deputación de Pontevedra e solicitar actuacións nas seguintes estradas:

- Estrada entre a Fonte da Torre e o recinto municipal no lugar da Torre.

### FÓRA DA ORDE DÍA

Antes de pasar á parte de Xestión de Control, o **Sr. Alcalde** di que existe un asunto, ditaminado na Comisión Informativa de Organización, Persoal e Asuntos Xerais, para levar fóra da Orde do Día, relativo á aprobación da modificación cualitativa do proxecto “Reurbanización e ampliación da Alameda e xestión intelixente de infraestruturas”, aclarando que non afecta economicamente ao proxecto, pero si ao conxunto das actuacións a realizar, por recomendación da empresa adjudicataria e polos informes técnicos municipais e do Ministerio, aos efectos de facilitar as certificacións da obra.

Xustifica a urxencia deste asunto para a súa inclusión fóra da orde do día dicindo que, aínda que a competencia para adoptar este tipo de acordo foi delegada polo Pleno na Xunta de Goberno Local, por motivos de que a próxima sesión do dito órgano sería o día 17 que ven, data tardía para a tramitación deste asunto, decidiuse sometelo a esta sesión plenaria e así poder aprobalo antes e continuar coa súa urxente tramitación, ademais para que a empresa presente as certificacións correspondentes antes de que finalice o presente mes de decembro e efectuar o pagamento no ano que lle corresponde.

Sometida a urxencia a votación, apróbase por maioría (polos votos a favor do PP e as abstencións do PSdeG-PSOE, BNG e MÓVETE), procedendo a continuación a tratar o nomeado asunto:

**Expediente 3983/2018. DITAME DA COMISIÓN INFORMATIVA DE ORGANIZACIÓN, PERSOAL E ASUNTO XERAIS EN RELACIÓN Á APROBACIÓN DA MODIFICACIÓN CUALITATIVA DO PROXECTO “REURBANIZACIÓN E AMPLIACIÓN DA ALAMEDA E XESTIÓN INTELIXENTE DE INFRAESTRUTURAS”.**

**Favorable**      **Tipo de votación:** Ordinaria  
A favor: 11  
En contra: 0  
Abstencións: 0  
Ausentes: 9

Para explicar este asunto, toma a palabra o Concelleiro delegado de Urbanismo, **D. Alberto Blanco Carracedo**, dicindo que, tralo ditame da correspondente Comisión Informativa celebrada no día de hoxe, se somete a acordo desta sesión plenaria a aprobación inicial da modificación cualitativa do proxecto “Reurbanización e ampliación da Alameda e xestión

### **Concello da Estrada**

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

**ACTA DO PLENO**

Número: 2018-0017    Data: 14/01/2019



Cod. Validación: 4RKK3HDMZ072M9AS8A-XY05 | Corrección: <http://aestrada.sedelectronica.gal/>  
Documento asinado electronicamente desde a plataforma xestiona esg-tulico | Páxina 9 a 18



intelixente de infraestruturas”, previa a avocación da competencia previamente delegada por este órgano á Xunta de Goberno Local.

Continúa dicindo que o que se propón e facer un retoque na liña de financiamento a modo cualitativo, polo que non afecta ao proxecto nin ás partidas orzamentarias, todo elo para conseguir que os fondos propios se reduzan e así aumenten os do FEDER e, deste xeito, lograr un aforro importante para o noso Concello.

Pide a palabra a **Sra. Belén Louzao** (voceira do PSdeG-PSOE) para transmitir a súa desconformidade por someter a esta sesión plenaria un asunto que, polo seu contido, delegouse na Xunta de Goberno Local en contra do que pensaban os grupos da oposición, de xeito unilateral e furtándolle ao Pleno competencias en materia de contratación e que a lei lle outorga. Polo tanto non quere que se lle devolva esta competencia a este órgano de forma puntual, senón que sexa para todas as contratacións que correspondan, é dicir, que se revoque a delegación feita á Xunta de Goberno Local.

Continúa dicindo que non se pode estar en contra de que se optimicen os gastos municipais e de que se xestione da mellora maneira posible, é dicir, non está en contra do contido da proposta, pero si está en contra do paripé que se está a facer hoxe aquí, de que cando lle convén ao grupo de goberno se someten este tipo de expedientes ao Pleno e cando non se leva á Xunta de Goberno Local, xa que o ve como unha tomadura de pelo aos grupos da oposición; polo que si, no seu día retiraron estas competencias ao Pleno para poder axilizar os trámites, entón sigan con esa decisión, porque deixan constancia de que dita axilidade non existe.

Di que saben todos que o grupo de goberno non comparte que os grupos da oposición poidan decidir neste expediente nin ningún outro, xa que o que pretende é xestionar en solitario, o que queda demostrado cando non se lles da participación nas mesas de traballo, cando os grupos da oposición teñen presentado propostas ás que o grupo de goberno non ten en conta e, no que respecta a este expediente, se teñen presentado propostas para o proxecto (por exemplo, no que respecta á pérgola), sen embargo caso omiso polo grupo de goberno.

Por último, en resume do manifestado, a Sra. Louzao solicita que se devolvan o cen por cen das competencias que, en materia de contratación, se delegou á Xunta de Goberno Local, e así os membros presentes poidan participar na redacción dos proxectos e debater a toma de decisións ademais que tamén que os veciños poidan coñecer ditos proxectos, e non que sexa un mero expediente e por capricho do grupo de goberno. Polo dito e, a modo de protesta, traslada a decisión do seu grupo político de ausentarse á hora da votación deste asunto.

Intervén a voceira de Móvete, **Dna. Mar Blanco**, para sumarse ao manifestado pola Sra. Belén Louzao, considerando unha falta de respecto aos grupos da oposición por parte do grupo de goberno ante a súa actitude antidemocrática de someter aquí un expediente para a súa aprobación cando se retirou a este órgano as competencias para delegalas á Xunta de Goberno Local en contra da opinión dos grupos da oposición, interpretando esta actitude como “un quedar ben” por enriba de interesarlle a opinión dos demais grupos da oposición. E, por non considerar sería esta actitude, tamén se vai a ausentar da sesión no momento da votación, pedindo ao grupo e goberno, por último, que reconsidera a súa postura e devolva ao Pleno as competencias que en materia de contratación se lle quitou anteriormente.

Toma a palabra o voceiro do BNG, **D. Xosé Magariños**, para sumarse ao manifestado polas voceiras do Partido Socialista e Móvete, por considerar que o expediente que se trata neste asunto se somete a Pleno só para facer un “paripé” de participación no proxecto, xa que si realmente ao grupo de goberno lle interesara a participación, entón non houbera retirado estas competencias ao Pleno no seu día para darllas á Xunta de Goberno Local, órgano formado só por membros do PP; polo dito, transmite que o seu grupo político non está disposto a facer de

## Concello da Estrada

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

ACTA DO PLENO

Número: 2018-0017 Data: 14/01/2019



Codi. Validación: 4RXK31HDMMZ3D7ZM9AS6AXYQ5 | Corrección: <http://aeestrada.sedelectronica.gal/>  
Documento asinado electronicamente desde a plataforma xestiona esP'ublico | Páxina 10 a 18



comparsa de ninguén.

Para dar resposta ás anteriores intervencións, o **Sr. Alcalde** di que na Comisión Informativa que se celebrou fai unha hora e na que se someteu este asunto, estiveron presentes os grupos da oposición, e puideron observar que a xestión da EDUSI non é unha chapuza, máis ben se trata dun proxecto modelo e que é referencia para outros concellos de España, o que deixa constancia do ben facer do noso Concello. Pero, centrándose no asunto a tratar neste punto, explica que este expediente tróuxose a esta sesión plenaria, a pesares de estar delegada na Xunta de Goberno Local a competencia (para non ter que convocar un Pleno cada vez que había que aprobar un expediente deste tipo), por razóns de axilidade na súa tramitación, xa que este Pleno íase a celebrar antes que a próxima convocatoria da XGL.

A pesares de todo, entende a preocupación da oposición, pero aclara que non é intención do grupo de goberno retirar ningunha competencia, só que este proxecto da Alameda necesitaba dunha serie de cambios que van en beneficio das arcas municipais e non se podía esperar á próxima sesión da Xunta de Goberno Local, polo que decidiuse traerse ao Pleno, previa a celebración da Comisión Informativa fai unha hora.

A **Sra. Belén Louzao** lémbrale ao Sr. Alcalde que non é a primeira vez que sucede esta situación e, sen embargo, o grupo de goberno non fixo avocación de competencias ao Pleno e tiraron para adiante mediante acordo da Xunta de Goberno Local. Polo que non entende que esta decisión fora tomada só para este proxecto e se lle quitara tan importantes competencias ao Pleno, a pesares que os partidos políticos da oposición nunca puxo peros na celebración de reunións de urxencia, ademais considera que é unha falta de respecto aos veciños e veciñas da Estrada, xa que tan só por medio das sesións plenarias poden coñecer estes expedientes ademais de poder participar nos mesmos.

Reitera que súa petición de que se devolvan as competencias que en materia de contratación se retiraron ao Pleno, e permitir que os grupos da oposición poidan participar na aportación de propostas e ideas, mentres tanto os grupos da oposición se retirarán á hora da votación desta asunto.

#### **(ABANDONAN NESTE MOMENTO OS/AS CONCELLEIROS/AS DOS GRUPOS POLÍTICOS PSdeG-PSOE, BNG E MÓVETE)**

Sométese o asunto a votación, adoptándose, por unanimidade dos membros presente, o seguinte **ACORDO**:

Vista a proposta de Alcaldía de data 10/12/2018 que de seguido se expón:

Con data 3 de maio de 2018 Alberto Manuel Branco Carracedo, Concelleiro de Urbanismo do Concello da Estrada, remitiu á Unidade de Xestión da EDUSI AESS 2020 dúas expresións de interese:

“Humanización e mellora da contorna urbana da Alameda”, enmarcada na liña de actuación da EDUSI AESS 2020 denominada “Humanización e mellora da contorna urbana” codificada como AESS.OT06. OE652.A05, cun orzamento estimado de 1.181.163,55 € dos cales 1.000.000 € serían subvencionables.

“Sistemas intelixentes de xestión das infraestruturas da Alameda”, enmarcada na liña de actuación da EDUSI AESS 2020 denominada “ Smart Village A Estrada” codificada como AESS.OT02. OE233.A01, cun orzamento estimado de 328.836,46 € dos cales 220.000 € serían subvencionables.

Con data 19 de xuño de 2018, remítese por parte do propio Alberto Manuel Branco Carracedo información adicional sobre ambas as expresións de interese

#### **Concello da Estrada**

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

**ACTA DO PLENO**  
Número: 2018-0017 Data: 14/01/2019



Cod. Validación: 4RKK3:DMMZD7ZM9AS6AXX05 | Corrección: http://aeestrada.sedelectronica.gal/  
Documento asinado electronicamente desde a plataforma xestiona esPublico | Páxina 11 a 18



EXCMO. CONCELLO  
DA ESTRADA

requirida pola Unidade de Xestión. De forma conxunta, ambas as propostas de operación perseguen ampliar a Alameda actual, incorporando terreos anexos en desuso recentemente adquiridos polo concello para integralos nunha nova proposta que supoña a recuperación e mellora para a cidadanía dun espazo de referencia para todos os estradenses, e conseguir que as instalacións e infraestruturas da alameda sexan intelixentes, eficientes e sustentables (abastecemento e rega, electricidade e iluminación).

No marco do procedemento de selección de operacións da EDUSI AESS 2020, as expresións de interese mencionadas no punto PRIMEIRO foron analizadas segundo indícase no Manual de Procedementos da EDUSI AESS 2020.

Como culminación do devandito proceso de avaliación e análise, con data 30 de xullo de 2018 apróbanse as resolucións n.º 2018-0910 e 2018-0911, modificadas por decreto de alcaldía do 21 de setembro de 2018, polas cales se aproba a selección das operacións vinculadas ás expresións de interese "Humanización e Mellora da contorna urbana na Alameda" e "Sistema intelixente de xestión das Infraestruturas da Alameda" cos importes nelas antes mencionados.

Con data 19 de xullo de 2018 publícanse na Plataforma de Contratación do Sector Público os pregos correspondentes á execución de obraa "Reurbanización e ampliación da Alameda e xestión intelixente de infraestruturas", mediante a cal o Concello da Estrada saca a licitación a execución das operacións de "Humanización e Mellora da contorna urbana na Alameda" e "Sistema intelixente de xestión das Infraestruturas da Alameda". Nos devanditos pregos, en concreto no apartado D do Cadro de Características do Contrato, fíxase un orzamento basee con IVE de 1.510.000,01 €, coincidente coa suma dos orzamentos totais plasmados nas expresións de interese. Adicionalmente, devandito orzamento distribuíase do seguinte modo de forma coherente co plasmado na expresión de interese diferenciando fondos da EDUSI de achegas adicionais de fondos propios:

#### F. RÉGIMEN DE FINANCIAMIENTO DE FINANCIAMENTO

Fondos propios no EDUSI Ayuntamiento de A Estrada 290.000,01€

Fondos EDUSI

Línea de Actuación 01: 220.000,00€

20% Fondos propios: 44.000,00€

80% Fondo FEDER: 176.000,00€

Línea de Actuación 05: 1.000.000,00€

20% Fondos propios: 200.000,00€

80% Fondo FEDER: 800.000,00€

#### G. APLICACIONES PRESUPUESTARIAS

Fondos FEDER

Aplicación: 201801506230001: Línea de Actuación 01: 176.000,00€

Aplicación: 201801506100001: Línea de Actuación 05: 800.000,00€

FONDOS PROPIOS (NO EDUSI + EDUSI)

Aplicación: 20180150637170001

EDUSI: 244.000,00€

**ACTA DO PLENO**  
Número: 2018-0017 Data: 14/01/2019



Cod. Validación: 4R4K3HDMMZXD7ZM9AS6AXXYQ5 | Corrección: <http://eeestrada.sedelectronica.gal/>  
Documento asinado electronicamente desde a plataforma xestiona esPublico | Páxina 12 a 18

**Concello da Estrada**

Prza. da Constitución, 1, Estrada, A. 36680 (Pontevedra), Tfno. 986570030. Fax: 986570233



NO EDUSI: 290.000,01€  
TOTAL: 534.000,01€

ANUALIDADES  
EJERCICIO 2018: 895.266,61 €  
EJERCICIO 2019: 614.733,40 €  
TOTAL: 1.510.000,01 €

Adicionalmente, tal e como se plasma na cláusula 33 dos Pregos Administrativos, "A empresa adxudicataria deberá presentar as facturas desagregando os importes facturados por liña de actuación / operación:

Liña de Actuación 01. Smart Village A Estrada. Código Operación: AESS.0 T02. OE233.A01. SIGIA. Nomee operación: Sistemas intelixentes de xestión das infraestruturas da alameda ( SIGIA).

Liña de Actuación 05.- Humanización e mellora dá Contorna Urbana. Código Operación: AESS.0 T06. OE652.A05. HUMANIZACIÓN ALAMEDA. Nomee operación: Humanización e mellora do contorna urbana na alameda."

Co que se plasma claramente a diferenciación orzamentaria de ambas as operacións no pago do contrato.

Con data 17 de outubro de 2018 a empresa adxudicataria da anterior licitación asina co Concello da Estrada o contrato da obra de "Reurbanización e ampliación da Alameda e xestión intelixente de infraestruturas".

No devandito contrato, en concreto na súa cláusula SEGUNDA, plásmase o importe da adxudicación con IVE, cifrado en 1.142.013,00 € con IVE para o total da licitación (ambas as operacións mencionadas no presente documento) unha vez aplicada a baixa coa que a empresa adxudicataria concorreu ao proceso de licitación.

Adicionalmente, na cláusula QUINTA dese mesmo contrato establécese, non só a obrigación anteriormente mencionada na cláusula 33 dos Pregos Administrativos respecto da xustificación e pago diferenciando os importes correspondentes a cada unha das operacións ("Humanización e Mellora da contorna urbana na Alameda" e "Sistema intelixente de xestión das Infraestruturas da Alameda"), senón que tamén se establece que a empresa adxudicataria comprométese a presentar un resumo do orzamento por capítulos da obra desagregando Liñas de Actuación (cada operación correspóndese cunha)/cunha) e contías.

Con data do 3-12-2018 o Arquitecto Técnico Municipal, como técnico director da obra, emite informe sobre o desglose do orzamento da obras indicadas, segundo liñas de actuación que se indican:

\* Orzamento imputable á liña de actuación 01 . Smart Village A Estrada. Código Operación: AESS.0T02.OE233.LA01. SIGIA. Nome operación: Sistemas intelixentes de xestión de las infraestruturas da alameda (SIGIA):

Orzamento execución material liña 01 184.398,22 €

Gastos Xerais 13% 0.13 23.971,77 €

Beneficio Industrial 6% 0.06 11.063,89 €

Orzamento de contrata liña 01 219.433,88 €

I.V.E 21% 0.21 46.081,11 €

**Concello da Estrada**

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

ACTA DO PLENO

Número: 2018-0017 Data: 14/01/2019



Cod. Validación: 4RKK3HMMZXD7ZM9AS6AXXYQ5 | Corrección: http://aestrada.sedelectronica.gal  
Documento asinado electronicamente desde a plataforma xestiona esPublico | Páxina 13 a 18



TOTAL ORZ. CONTRATA CON IVE LIÑA 01 265.514,99 €  
\* Orzamento imputable á liña de actuación 05. Humanización e mellora da Contorna Urbana. Código Operación: AESS.0T06.OE652.LA05. HUMANIZACIÓN ALAMEDA. Nome operación: Humanización e mellora do entorno urbano na alameda."

Orzamento execución material liña 05 864.285,72 €

Gastos Xerais 13% 0.13 112.357,14 €

Beneficio Industrial 6% 0.06 51.857,14 €

Orzamento de contrata liña 05 1.028.500,00 €

I.V.E 21% 0.21 215.985,00 €

TOTAL ORZ. CONTRATA CON IVE LIÑA 05 1.244.485,00 €

Con data 10 de decembro de 2018, a Interventora Municipal emite un informe plasmando o orzamento de licitación da obra de "Reurbanización e ampliación da Alameda e xestión intelixente de infraestruturas" segundo os capítulos plasmados no proxecto e diferenciando as liñas de actuación (e con iso as operacións) establecendo a necesidade de dar audiencia á empresa adxudicataria para que preste a súa conformidade a esta proposta e remitaao Concello da Estrada en cumprimento do establecido no último parágrafo da cláusula QUINTA do nomeado contrato de adxudicación, pola que se compromete a presentar un resumo do orzamento por capítulos da obra adxudicada, desagregando liñas de actuación (cada operación correspóndese cunha)/cunha) e contías.

Adicionalmente, nese mesmo informe do Departamento de Intervención da Estrada determínase que o orzamento de adxudicación impútase na súa totalidade ás partidas orzamentarias indicadas na licitación correspondentes aos fondos da EDUSI.

Con mesma data 10 de decembro, a Secretaría municipal emite o preceptivo informe procedemental respecto a a tramitación desta modificación cualitativa do proxecto.

Vista a competencia da Xunta de Goberno Local, segundo o sinalado na Disposición Adicional Segunda, punto 1, da Lei 9/2017 de Contratos do Sector Público (LCSP).

Vista a competencia da Xunta de Goberno Local, segundo o sinalado no artigo 21.1.s) da Lei 7/1985 e Decreto Nº 682/2015 de delegación desta Alcaldía de 15 de xuño de 2015.

Visto o sinalado no artigo 10 da Lei 40/2015 no relativo á avocación de competencias.

Visto o Ditame acadado pola Comisión Informativa de Organización, Persoal e Asuntos Xerais na sesión celebrada o 13/12/2018.

Visto todo o anterior,

#### **ACORDAMOS:**

**Primeiro.-** Avocar a competencia previamente delegada na Xunta de Goberno Local.

**Segundo.-** Acordar inicialmente a modificación cualitativa do Proxecto de "Reurbanización e ampliación da Alameda e xestión intelixente de infraestruturas"

**Concello da Estrada**

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

**ACTA DO PLENO**  
Número: 2018-0017 Data: 14/01/2019



Cod. Validación: 4FKY3HDMMZXD7ZM9AS6A.XX.YQ51 | Corrección: http://aestrada.sedelectronica.gal | Documento asinado electronicamente desde a plataforma xestiona esPublico | Páxina 14 a 16



de acordo co Informe Técnico de data 3 de decembro de 2018, cuxo cadro de financiamento sería o que se indica a continuación:

LIÑA DE ACTUACIÓN 01. SMART VILLAGE A ESTRADA. CÓDIGO DE OPERACIÓN:  
AESS.0T02.OE233.LA01

ADXUDICACIÓN: 941.204,00 €

FINANCIAMENTO FEDER:

Financiamento (80%): 752.963,20 €

Aplicación orzamentaria: 150.610,00

APORTACIÓN MUNICIPAL:

Aportación (20%): 188.240,80 €

Aplicación orzamentaria: 150.637.17.00

LIÑA DE ACTUACIÓN 05. HUMANIZACIÓN E MELLORA DA CONTORNA URBANA.  
CÓDIGO DE OPERACIÓN: AESS.0T06.OE652.LA05

ADXUDICACIÓN: 200.809,00 €

FINANCIAMENTO FEDER:

Financiamento (80%): 160.647,20 €

Aplicación orzamentaria: 150.623.00

APORTACIÓN MUNICIPAL:

Aportación (20%): 40.161,80 €

Aplicación orzamentaria: 150.637.17.00

TOTAIS

Total importe adxudicacións: 1.142.013,00 €

Total Financiamento FEDER: 913.610,40 €

Total aportación municipal: 228.402,60 €

**Terceiro.-** Dar audiencia ao contratista para que nun prazo de 10 días, mostre a súa conformidade co cadro de financiamento proposto e as partidas afectadas (segundo o informe técnico que se achega como Anexo) e presente, de acordo coa cláusula 33 do PCAP e a cláusula quinta do contrato, un resumo do orzamento por capítulos da obra adxudicada, desagregando liñas de actuación (cada operación correspóndese cunha)/cunha) e contías.

No caso de que o adxudicatario preste a súa conformidade, este acordo inicial de modificación cualitativa do proxecto entenderase definitivamente aprobado.

**(INCORPÓRANSE NOVAMENTE Á SESIÓN OS/AS CONCELLEIROS/AS DOS GRUPOS POLÍTICOS PSdeG-PSOE, BNG E MÓVETE)**

**Concello da Estrada**

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

**ACTA DO PLENO**

Número: 2018-0017 Data: 14/01/2019



Cod. Validación: 4RKK3HMMZX07ZM9AS6AXXQ5 | Corrección: <http://aestrada.sedelectronica.gal>  
Documento asinado electronicamente desde a plataforma xestiona esPublico | Páxina 15 a 18



EXCMO. CONCELLO  
DA ESTRADA

## B) ACTIVIDADE DE CONTROL

### DACIÓN DE CONTA DOS DECRETOS DA ALCALDÍA DITADOS DURANTE O PERÍODO DO 2 AO 30 DE NOVEMBRO DE 2018

Dáse conta dos Decretos da Alcaldía ditados no período comprendido entre os días 2 e 30 de novembro de 2018 (ambos os dous incluídos), que van dende o número 2018-1284 ao número 2018-1391 (incluídos os dous).

A Corporación en Pleno queda sabedora.

## C) ROGOS E PREGUNTAS

Inicia a quenda de rogos e preguntas a voceira do Partido Socialista, **Dna. Belén Louzao**, lembrando que este Concello está a recibir diversas sancións por deficiencias no servizo de saneamento e, en concreto, polos verquidos, entre eles un existente próximo ao Supermercado DIA, na parroquia de Guimarei, e, ante a construcións que se están a realizar na Baiuca, suponse que va a supoñer un aumento nos verquidos no saneamento da devandita zona; polo exposto pregunta o que vai a pasar con esta situación e se dende o goberno se ten previsto algunha solución.

Responde o **Sr. Alcalde** que é descoñecedor deste tema, sen embargo sabe que o tema estivo sobre a mesa de aprobación dos proxectos da Escola Infantil e do Centro de Saúde, xa que existen informes técnicos previos, segundo os cales as saídas dos verquidos van a ir en dirección á Torre (que ten un punto de conexión coa rede principal) e, ao abeiro do trasladado polos responsables dos servizos municipais, non provocará ningún problema na rede de saneamento da Avda de Pontevedra e Avda Benito Vigo.

A **Sra. Belén Louzao** considera que é unha opción, pero outra moi distinta é a realidade, xa que se se baixa de cara á Avda da Torre non hai liña de saneamento, incluso existe unha queixa dos veciños da zona por mor de que os vehículos municipais se lavan na Nave municipal e os verquidos van directamente á cuneta. Polo manifestado é preocupante a explicación dada polo Alcalde, solicitando copia desa saída para analizala en profundidade, ao mesmo tempo que insta para que se convoque unha reunión cos técnicos para coñecemento da situación ou do que se proxecta e así dar tranquilidade aos veciños. Ademais aproveita para pedir que se lle dea solución á problemática que ocasiona o lavado dos vehículos do Concello na Nave de Guimarei.

Continúa preguntando cando se vai a arranxar o reloxos da Casa do Concello e as cámaras do Salón de Plenos.

Tamén pregunta se funcionan ou non as cámaras de Guimarei e as do Teatro Principal e se se está dando traslado do expediente de protección de datos das mesmas.

O **Sr. Alcalde** resposta que Protección de Datos pediu información sobre se se estaban gravando imaxes da vía pública e contestóuselle que non, xa que as cámaras de vixilancia non están en funcionamento, polo demais non ten máis información.

**Concello da Estrada**

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

ACTA DO PLENO

Número: 2018-0017 Data: 14/01/2019



Cod. Validación: 4RKK3HDMMZXD7ZM9AS6AXXYQ5 | Corrección: <http://aestrada.sedelectronica.gal>  
Documento asinado electronicamente desde a plataforma xestiona esPublico | Páxina 16 a 18





En canto á colocación de cámaras no Salón de Plenos, di que non está prevista esta actuación, pero se estudará no vindeiro ano; e no relativo ao reloxo, está previsto que estea arraxado para o próximo mes de xaneiro.

A **Sra. Belén Louzao** di que lle gustaría saber cal foi o gasto que supuxo para o Concello a colocación das cámaras na vía pública e cal foi o índice de funcionamento das mesmas, considerando que as previsións polas que se colocaron non se conseguiron, supoñendo un gasto inútil para as arcas municipais.

Intervén a voceira de Móvete, **Dna. Mar Blanco**, para trasladar, en primeiro lugar, unha serie de queixas e peticións dos veciños da parroquia de Loimil: a necesidade de arranxar a estrada que comunica a esta parroquia coa N-525, a mellora da sinalización vial na dita parroquia, a solicitude de que sexan colocados soportes para os contedores de lixo e de dúas marquesiñas nos lugares de Loimil do Carballo e Chenlo e, por último, traslada a queixa dos veciños da devandita parroquia pola situación na que se atopa o seu campo de fútbol e, finalmente, a petición de que se poña en valor a súa fonte medicinal.

Continúa transmitindo a petición dos veciños de Oca de Arriba para que se melloren dous camiños, un que vai dende a N-525 á Igrexa e o outro que vai dende este camiño a unha explotación porcina (actualmente en reforma).

Comunica a Sra. Blanco da necesidade repoñer ou arranxar uns pivotes que caeron na zona dos viños.

Á intervención anterior, o **Sr. Alcalde** responde, con respecto aos pivotes da zona de viños, que estes foron tirados intencionadamente, con sorna e saña, pero serán repostos.

No que respecta ás demandas dos veciños de Loimil, aclara que este Concello ten servizo de bacheo e non de asfaltado, é dicir, fai pouco arranxouse o vial que comunica a parroquia de Loimil coa N-525, pero a choiva volveu a descubrir os buratos existentes, sen embargo informa que este camiño está dentro dun dos proxectos para asfaltado de camiños. Referente ás marquesiñas solicitada, estanse a colocar en diferentes puntos do municipio con cargo a un contrato adxudicado fai pouco, información que xa se lle trasladou aos veciños.

En relación á pista de Oca, mandará aos técnicos municipais para que valoren a súa situación e, se procede, se emprenderán os traballos pertinentes para o seu arranxo.

Toma a palabra o voceiro do BNG, **D. Xosé Magariños**, quen di, ante a preocupación polo exceso de consumo de plásticos, sendo a principal causa que xenera este material o consumo de auga, polo que fai o rogo de que se publique na páxina web municipal as análíticas de auga para que se vexa que hai unha auga de calidade e que é apta para o seu consumo, non sendo necesaria a consumición da embotellada.

En segundo lugar, roga que se coloque unha zona de aparcamento para discapacitados no entorno do edificio da Policía Local (Praza da Feira).

Pide que se lle solucione un problema xurdido no lugar de Sandelle provocado pola canalización de augas nunha cuneta, xa que desvía a auga a unha finca dun veciño.

Roga que se arranxe con urxencia a rúa Olimpio Arca, onde existe un enorme buraco, en concreto, en fronte á Estación de Autobuses.

Prega que lle sexa subministrado un tratamento contra o picudo á palmeira sita na Alameda.

Por último, pregunta o motivo polo que hai un importante verquido de augas na rede de sumidoiros que ven do Matadoiro ao Punto Limpo, aproximadamente a 200 metros do Matadoiro.

## Concello da Estrada

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233

ACTA DO PLENO

Número: 2018-0017 Data: 14/01/2019



Cod. Validación: 4RK3HDMXZDY7ZM9A56AXXY05 | Corrección: http://eestrada.sesistelectronica.gal/  
Documento asinado electronicamente desde a plataforma xestiona esPublico | Páxina 17 a 18



A esta última pregunta o **Sr. Alcalde** lle contesta que existe un desvío da auga por causa dun problema trasladado polos veciños de Ouzande, de feito reforzouse a cuneta, todo por causa de que a zona de monte cara arriba embalsaba a auga, polo que si fixo unha actuación para mellorar na zona o drenaxe. Pero di que non sabe se agora hai algún problema puntual, pero se irá a comprobar.

Intervén o Concelleiro **D. Juan M. Constenla Carbón**, para aclarar que non se trata dun verquido da rede de saneamento, senón que se trata da de pluviais, sospeitando que dito verquido o causan as raíces dos eucaliptos e, neste momento, se está a traballar para emprender as accións pertinentes para solucionar o problema.

Non habendo máis intervencións, o **Sr. Alcalde** pregunta se hai algunha intervención polo público asistente, en cumprimento do Regulamento de Participación Cidadán, non habéndoa o Sr. Alcalde aproveita para felicitar aos presentes polo Nadal.

Levántase a sesión sendo as vinte e unha horas vinte e sete minutos do día do seu comezo.

## DOCUMENTO ASINADO ELECTRONICAMENTE

ACTA DO PLENO  
Número: 2018-0017 Data: 14/01/2019



Cod. Validación: 4RK3HDMMZXD7ZM9A\$6AXX05 | Corrección: <http://aestrada.sedelectronica.gal/>  
Documento asinado electronicamente desde a plataforma xestiona espPublico | Páxina 18 a 18

**Concello da Estrada**

Prza. da Constitución, 1, Estrada, A. 36680 (Pontevedra). Tfno. 986570030. Fax: 986570233